

(സി) ഉണ്ടെങ്കിൽ ഇതിന്റെ വിശദാംശങ്ങൾ വെളിപ്പെടുത്തുമോ ?

വിദ്യാഭ്യാസ വകുപ്പുമന്ത്രി (ശ്രീ. പി. കെ. അബ്ദുറബ്ബ്) :

(എ) ഉണ്ട്

(ബി) ഉണ്ട്.

(സി) കേരള സംസ്ഥാന ഉന്നത വിദ്യാഭ്യാസ കൗൺസിൽ നിയമിച്ച കമ്മിറ്റി ഇത് സംബന്ധിച്ച റിപ്പോർട്ട് സർക്കാരിന് സമർപ്പിച്ചിട്ടുണ്ട്. ഇത് സർക്കാർ പരിശോധിച്ച് വരികയാണ്.

റവന്യൂ രേഖകളുടെ ഡിജിറ്റൈസേഷൻ

30 (*990) ശ്രീ. പി. എ. മാധവൻ :

ശ്രീ. സി. പി. മുഹമ്മദ് :

ശ്രീ. വർക്കല കഹാർ :

ശ്രീ. എ. റ്റി. ജോർജ്ജ് : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) നൂതന സാങ്കേതികവിദ്യയുടെ സഹായത്തോടെ റവന്യൂ രേഖകൾ ഡിജിറ്റൈസ് ചെയ്യാൻ തീരുമാനമെടുത്തിട്ടുണ്ടോ ; വിശദമാക്കുമോ ;

(ബി) ആയതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ് ; വിശദാംശങ്ങൾ വ്യക്തമാക്കുമോ ;

(സി) എന്തെല്ലാം സൗകര്യങ്ങളാണ് ഇതുവുമായി ബന്ധപ്പെട്ട് ജനങ്ങൾക്ക് വ്യക്തമാക്കുന്നത് ; വിശദമാക്കുമോ ;

(ഡി) ഇതിനായി എന്തെല്ലാം നടപടി സ്വീകരിച്ചിട്ടുണ്ട് ; വിശദമാക്കുമോ ?

റവന്യൂവും കയറും വകുപ്പുമന്ത്രി (ശ്രീ. അടൂർ പ്രകാശ്) :

(എ) സർവ്വേ രേഖകളായ കഡാസ് ട്രേൽ മാപ്പുകളും, അനുബന്ധ സർവ്വേ & സെറ്റിൽമെന്റ് രജിസ്റ്ററുകളും നൂതന സാങ്കേതിക വിദ്യയുടെ സഹായത്തോടെ ഡിജിറ്റൈസ് ചെയ്ത് സൂക്ഷിക്കുന്നതിനുള്ള പ്രവർത്തനങ്ങൾക്ക് തുടക്കം കുറിച്ചിട്ടുണ്ട്. കഡാസ് ട്രേൽ റെക്കോർഡുകൾ നഷ്ടമാകാതെ കൃത്യമായി സൂക്ഷിക്കുവാനും, ആവശ്യമുള്ളപ്പോൾ വേഗത്തിൽ എടുക്കുവാനും ഉതകുംവിധമുള്ള ഗോഡൗൺ റെക്കോർഡ് റൂമുകൾ സജ്ജീകരിച്ചുവരുന്നു.

ടി സർവ്വേ രേഖകൾ ഡിജിറ്റൽ രൂപത്തിൽ സൂക്ഷിക്കുവാനും, റിങ്ങെടുക്കുവാനുമായി Storage server-ഉം അതിലേക്കുള്ള സോഫ്റ്റ് വെയർ സംവിധാനവും ഏർപ്പെടുത്തുന്നതിനുള്ള നടപടികൾ സ്വീകരിച്ചുവരുന്നു.

(ബി) സർവ്വേ രേഖകളെ സംബന്ധിച്ചിടത്തോളം കാലപ്പഴക്കംമൂലം നാശം സംഭവിച്ചുകൊണ്ടിരിക്കുന്നതും, ഖറ്റപ്രതി മൂലം അനവശേഷിക്കുന്നതുമായ വിവരേറിയ സർവ്വേ രേഖകൾ ഡിജിറ്റലായി സംരക്ഷിക്കുക, സ്കാനിംഗിന്യുടെ സംരക്ഷിക്കപ്പെട്ട ഡിജിറ്റൽ മാപ്പുകളെ വൈക്ടറൈസേഷൻ എന്ന

പ്രക്രിയയിലൂടെ കമ്പ്യൂട്ടറൈസ് ചെയ്യുക, ടി വെക്ടറൈസ്ഡ് മാപ്പുകൾ ഉൾക്കൊള്ളുന്ന യഥാർത്ഥ കോർഡിനേറ്ററുകൾ (അക്ഷാംശരേഖാപട്രം രേഖകൾ) ബന്ധിപ്പിക്കുന്ന ജിയോറൈഫറൻസിംഗ് കമ്പ്യൂട്ടറിൽ നടത്തുക. ഇത്തരത്തിൽ ജിയോ റൈഫറൻസിംഗ് ആയ മാപ്പുകളിൽ ഭൂമി സംബന്ധമായ വിവിധ വിവരങ്ങൾ ജോഗ്രാഫിക്കൽ ഇൻഫർമേഷൻ സിസ്റ്റം (GIS) എന്ന സംവിധാനം ഉപയോഗിച്ച് ഒരു ലാങ്ക് ഇൻഫർമേഷൻ സിസ്റ്റം (LIS) വികസിപ്പിച്ചെടുക്കുക എന്നിവയാണ് പ്രധാന ഉദ്ദേശ്യ പക്ഷങ്ങൾ.

(സി) സർവ്വേ രേഖകളുമായി ബന്ധപ്പെട്ട് വിഷയത്തിൽ, കഡാസ്ട്രൽ റെക്കോർഡുകളുടെ ഒരു ഏകീകൃത വിവരശേഖരം തയ്യാറാക്കി ഓൺലൈൻ പെയ്മെന്റ് സംവിധാനത്തിലൂടെ ഇന്റർനെറ്റിന്റെ സഹായത്താൽ എറീടെ നിന്നും എപ്പോൾ വേണമെങ്കിലും അവ ലഭ്യമാക്കുന്നതിനുള്ള സൗകര്യം നൽകുക, കൂടാതെ റവന്യൂ, മജിസ്ട്രേറ്റേഴ്സ് എന്നീ വകുപ്പുകളുടെ ഡാറ്റാ ഭൂമിയിലെ യഥാർത്ഥ വിവരങ്ങൾ ഉൾക്കൊള്ളുന്ന കഡാസ്ട്രൽ മാപ്പുകളുമായി ബന്ധിപ്പിച്ച് ഓൺലൈൻ മ്യൂട്ടേഷൻ സംവിധാനം ഏർപ്പെടുത്തി ഭൂമി ഇടപാടുകളിൽ സുതാര്യതയും വേഗതയും കാര്യക്ഷമതയും വർദ്ധിപ്പിച്ച് ഭൂമി സംബന്ധമായ പരാതികൾ കുറയ്ക്കുന്നതിനുള്ള സൗകര്യങ്ങൾ എന്നിവയാണ് വിഭാവനം ചെയ്തിട്ടുള്ളത്.

(ഡി) സർവ്വേ രേഖകളുമായി ബന്ധപ്പെട്ട വിഷയത്തിൽ റീസർവ്വേക്ക് മുന്നുള്ളതും കാലപ്പഴക്കം മൂലം ശിഥിലാവസ്ഥയിലുള്ളതുമായ ഒറിജിനൽ സർവ്വേ റെക്കോർഡുകളുടെ (റീസർവ്വേക്ക് മുന്നുള്ളത്) ഭൗതികമായ സംരക്ഷണവും, ഡിജിറ്റൈസേഷനും ഓൺലൈനായി ജനത്തിന് ലഭ്യമാക്കലും പക്ഷം വച്ച് ഇ-രേഖ എന്ന ബൃഹത്തായ പദ്ധതി നടപ്പാക്കി വരുന്നു. ടി റെക്കോർഡുകൾ സൂക്ഷിക്കുവാനും എളുപ്പത്തിലുള്ള അറിയുടെ retrieval സാധ്യമാക്കുവാനും ഒറിജിനൽ സർവ്വേ റെക്കോർഡുകൾക്ക് വേണ്ടി മാത്രമായി ഒരു ശേഖരം റെക്കോർഡ് റൂം സന്ദർശിച്ചുവരുന്നു.

(ii) നക്ഷത്ര ചിഹ്നമിടാത്ത ചോദ്യങ്ങളുടെ ഉത്തരങ്ങൾ

സർക്കാർ എഫ്ഡഡ് സ്കൂളുകളിലെ വികസന പദ്ധതി

1 (9999) ശ്രീ. പി. തിരോത്തൻ :

ശ്രീ. വി. ശശി :

ശ്രീ. കെ. അജിത് :

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സർക്കാർ സ്കൂളുകളിൽ സ്കൂൾ വികസന പദ്ധതി നടപ്പിലാക്കി വരുന്നുണ്ടോ ; ഉണ്ടെങ്കിൽ പ്രസ്തുത പദ്ധതിയുടെ ഉദ്ദേശ്യപക്ഷങ്ങൾ എന്തെല്ലാമാണെന്ന് വിശദമാക്കുമോ ;

LIBRARY ARCHIVES Kerala Legislative Assembly